

नेपाल राजपत्र

भाग ४

श्री ५ को सरकारद्वारा प्रकाशित

खण्ड १७] काठमाडौं, वैशाख ६ गते २०२४ साल [पूर्वातिरिक्ताङ्क १ (क)

श्री ५ महाराजाधिराजका प्रमुख सचिवालय
राजदरवारको
सूचना

विभूषण नियमावली, २०२३ (यस नियमावलीमा यसपछि मूल नियमावली भनिएको) मा केही संशोधन गर्न वाञ्छनीय भएकोले,

श्री ५ महाराजाधिराजबाट देहायबमोजिमको नियमावली स्विकृत गरिबक्सको छ :-

१. संक्षिप्त नाम र प्रारम्भ:- (१) यस नियमावलीको नाम "विभूषण (संशोधन) नियमावली २०२४" रहेको छ ।

(२) यो नियमावलीको नियम २ र ४ मूल नियमावली प्रारम्भ भएको मितिदेखि र अरू नियमहरू तुरुन्त प्रारम्भ हुने छन् ।

२. मूल नियमावलीको नियम २ मा संशोधन:- मूल नियमावलीको नियम २ को उप-नियम (२) को सट्टा देहायबमोजिमको उप-नियम (२) राखिएको छ:-

"(२) श्री ५ महाराजाधिराजबाट नेपाल अधिराज्यका मानपदवीहरूका पृथुला-धीशको ओहदा श्री ५ युवराजाधिराजलाई बक्सिने छ ।

३. आधिकारिकता मुद्रण विभागबाट (५) प्रमाणित गरिएपछि मात्र लागु हुनेछ।

तर श्री ५ युवराजाधिराजको सवारी नेपाल अधिराज्य बाहिर रहेको अवस्थामा पृथुलाधीशको काम श्री ५ महाराजाधिराजबाट तोकिएको बक्सको व्यक्तिले गर्ने छ ।”

३. मूल नियमावलीको नियम १४ मा संशोधन:- मूल नियमावलीको नियम १४ को उप-नियम (४) को सट्टा देहायबमोजिम उप-नियम (४) राखिएको छ:-

“(४) आफ्नो देश र विदेशी राज्यको मानपदवीका मण्डनहरू एकसाथ लगाउँदा आफ्नो देशको मानपदवीको मण्डन विदेशी राज्यको मानपदवीको मण्डनभन्दा माथि वा दाहिनेतर्फ लगाउनु पर्छ ।

तर श्री ५ महाराजाधिराज कुनै विदेशी राज्यको राजकीय भ्रमणमा सवारी भैबक्सको अवस्थामा वा विदेशी राज्यका गद्दीनसीन राजा वा गद्दीनसीन रानी वा राष्ट्राध्यक्ष नेपाल अधिराज्यको राजकीय भ्रमणमा आउनुभएको अवस्थामा कुनै औपचारिक समारोहमा उपस्थित हुँदा वा आफू कुनै विदेशी राज्यको औपचारिक भ्रमणमा गएको वा कुनै विदेशी राज्यको विशेष समारोहमा औपचारिक रूपबाट सरिक हुनुपरेको अवस्थामा आफ्नो देशको र सो विदेशी राज्यका मानपदवीका मण्डनहरू एकसाथ लगाउँदा नियम ७८ को उप-नियम (३) को खण्ड (घ) को प्रतिबन्धात्मक वाक्यांश (१) को खण्ड (अ) मा लेखिएको अवस्थामा सोहीबमोजिम र सो बाहेक अन्य अवस्थामा आफ्नो देशको मानपदवीभन्दा माथिल्लो वा बराबर श्रेणीको सो विदेशी राज्यको एउटासम्म मानपदवीको मण्डन आफ्नो देशको मानपदवीभन्दा माथि वा दाहिनेतर्फ लगाउनु पर्छ ।”

४. मूल नियमावलीको नियम २२ मा संशोधन:- मूल नियमावलीको नियम २२ को उप-नियम (१) मा “मानपदवी पाएमा निजलाई त्यस्तो सेवाबाट हटिसकेपछि” भन्ने वाक्यांशको सट्टा “सम्बत् २०१३ वैशाख २० गते वा सोभन्दा पछि मानपदवी पाउने व्यक्तिलाई त्यस्तो सेवाबाट हटिसकेको भए तुरुन्त र सेवामा बहाल रहेको भए बहाल छुटेपछि” भन्ने वाक्यांश राखिएको छ ।

५. मूल नियमावलीको नियम ६४ मा संशोधन:- मूल नियमावलीको नियम ६४ मा रहेको “सुप्रशंसनीय पट्ट” भन्ने शब्दहरू पछि “प्रशंसनीय पट्ट” भन्ने शब्दहरू थपिएको छ ।

६. मूल नियमावलीको नियम ७८ मा संशोधन:- (१) मूल नियमावलीको नियम ७८ को उप-नियम (१) को खण्ड (न) को सट्टा निम्नलिखित खण्ड (न) राखिएको छ:-

“(न) राष्ट्रिय प्रजातन्त्र दिवस समारोह ।”

(२) मूल नियमावलीको नियम ७८ को उप-नियम (३) को खण्ड (घ) को प्रतिबन्धात्मक वाक्यांश (१) को सट्टा निम्नलिखित प्रतिबन्धात्मक वाक्यांश (१) राखिएको छः-

“(१) नियम १४ को उप-नियम (४) को प्रतिबन्धात्मक वाक्यांशमा उल्लेख भएको अवस्थामा राजकीय भोजमा उपस्थित हुँदा देहायबमोजिम विभूषणहरू लगाउनु पर्दछः-

(अ) श्री ५ महाराजाधिराजबाट हुकुम बक्सेबमोजिम वा श्री ५ को सरकार नेपाल तर्फबाट आयोजना गरिएको राजकीय भोजमा उपस्थित हुँदा आफ्नो देशको आफूले पाएका मानपदवीहरू मध्ये माथिल्लो श्रेणीको जुनसुकै एउटा मानपदवीको मण्डन, पट्टा वा पट्टिका र प्रालम्बिका हुनेमा प्रालम्बिका र सोसमेत अरु सबै विभूषणहरूको स्वल्पाकार लगाई सम्बन्धित विदेशी राज्यका आफूले पाएका मानपदवीहरू मध्ये माथिल्लो श्रेणीको जुनसुकै एउटा मानपदवीको मण्डन आफ्नो देशको मानपदवीको मण्डनभन्दा तल वा बायाँतर्फ लगाउनु पर्छ ।

(आ) विदेशी राज्यका राष्ट्राध्यक्ष, वा विदेशी सरकारबाट आयोजना गरिएका राजकीय भोजमा उपस्थित हुँदा आफ्नो देशको आफूले पाएका मानपदवीहरू मध्ये माथिल्लो श्रेणीको जुनसुकै एउटा मानपदवीको मण्डन र सोसमेत अरु सबै विभूषणहरूको स्वल्पाकार लगाई सम्बन्धित विदेशी राज्यका आफूले पाएका मानपदवीहरू मध्ये माथिल्लो श्रेणीको जुनसुकै एउटा मानपदवीको मण्डन, पट्टा वा पट्टिका र प्रालम्बिका हुनेमा प्रालम्बिकासमेत नियम १४ को उप-नियम (४) को प्रतिबन्धात्मक वाक्यांशमा लेखिए अनुसार लगाउनु पर्छ ।”

७. मूल नियमावलीको परिशिष्ट एक अनुसूची २ मा संशोधनः- मूल नियमावलीको परिशिष्ट एक अनुसूची २ मा परमाधिपतिबाट पहिरिबक्सने प्रालम्बिकाको वर्णनमा “रत्न जडित हुने छैनन्” भन्ने शब्दहरूको पछाडि रहेको “तथा यसमा आदर्श वाक्यहरू पनि अंकित हुने छैनन्” भन्ने शब्दहरू खारेज गरिएका छन् ।

८. मूल नियमावलीको परिशिष्ट छ मा संशोधनः- मूल नियमावलीको परिशिष्ट छ को

फारामको शिरव्यहोराको सट्टा देहायबमोजिमको शिरव्यहोरा राखिएको छः-

परिशिष्ट छ

विभूषणको सिफारिश गर्ने फाराम

श्री ५ को सरकार

... मन्त्रालय ... विभाग

सचिवालय ...

नाम ...

दर्जा ...

६. रूपान्तरः— मूल नियमावलीमा प्रयोग गरिएका देहायका शब्दहरूको सट्टा देहायका शब्दहरू राखी रूपान्तर गरिएको छः—

“राजपत्र” शब्दको सट्टा “शाही अधिपत्र” र “नेपाल गजेट” शब्दहरूको सट्टा “नेपाल राजपत्र”

हुकुम बक्सेबमोजिम,
सरदार हंसमान सिंह

श्री ५ महाराजाधिराजका प्रमुख सचिव ।

श्री ५ महाराजाधिराजका प्रमुख सचिवालय
राजदरवारको
सूचना

पृथुलाधीश श्री ५ युवराजाधिराज अध्ययनको लागि विदेश सवारी होइबक्सेको हुमाले श्री ५ महाराजाधिराजबाट विभूषण नियमावली, २०२३ को नियम २ को उप-नियम (२) को प्रतिबन्धात्मक वाक्यांशबमोजिम नेपाल अधिराज्यका सबै मान पदवीहरूका पृथुलाधीशको काम गरिबक्सन श्री ५ बडा महारानी रत्नराज्यलक्ष्मीदेवी शाहलाई तोकिबक्सेको छ ।

हुकुम बक्सेबमोजिम,
सरदार हंसमान सिंह
श्री ५ महाराजाधिराजका प्रमुख सचिव ।

श्री ५ को सरकारको छापाखानामा मुद्रित ।

आधिकारिकता, मुद्रण विभागबाट प्रमाणित गरिएपछि मात्र लागु हुनेछ।